




पाँचौ गाँउसभा वाट पारित

आ.व. २०७६/०७७ को

निति तथा कार्यक्रम



दोगडाकेदार गाँउपालिकाको कार्यालय

देउलेक, बैतडी

सुदूरपश्चिम प्रदेश, नेपाल

दोगडाकेदार गाउँसभाको पाँचौ बैठक

२०७६ असाढ १० गते का दिन उपाध्यक्ष श्री पार्वती ऐरी कार्की ज्यू द्वारा

प्रस्तुत निति, कार्यक्रम

(पाँचौ गाउँ सभा : मिति २०७६ असाढ १० गते)

आदरणीय यस दोगडाकेदार गाउँपालिकाको पाँचौ ऐतिहासिक एवम् गरिमामय गाउँसभाका अध्यक्ष महोदय, गाउँसभाका सम्पूर्ण सदस्यज्यूहरु तथा उपस्थित मानभावहरु

नेपाली जनताको लामो समयको त्याग, बलिदानी र संघर्षपछि नेपालमा संघिय लोकतान्त्रिक गणतन्त्रको व्यवस्था कायम भएको परिपेक्ष्यमा यस व्यवस्थाको पाँचौ गाउँसभामा आँगन तथा दैलोको सरकारको रूपमा चिनिने स्थानिय सरकारले आफ्नो आँगनमा सहभागितामूलक पद्धतिबाट योजना छनौट एवं तर्जुमा गरी यस दोगडाकेदार गाउँपालिकाको आ.व. ०७६/०७७ को निति तथा कार्यक्रम प्रस्तुत गर्ने सुअवसर पाउँदा आफुलाई भाग्यमानी ठानेकी छु र संघिय लोकतान्त्रिक गणतन्त्रको स्थापनाको लागी आफ्नो ज्यानको आहुति लगाई शाहदत प्राप्त गर्नुहुने वीर शहिदहरुमा श्रद्धा सुमन अर्पण गर्न चाहन्छु ।

आदणीय अध्यक्ष महोदय,

अब म दोगडाकेदार गाउँपालिकाको आ. व. ०७६/०७७ को नीति तथा कार्यक्रम प्रस्तुत गर्ने अनुमति चाहन्छु ।

१. कृषि क्षेत्रलाई उत्पादनको प्रमुख क्षेत्रको रूपमा विकास गरिनेछ । कृषि क्षेत्रको आधुनिकिकरण, व्यावसायिकरण र प्रविधिकरण गरिनेछ । आवश्यक कृषि उपकरण का लागी ७० प्रतिशत अनुदानको व्यवस्था मिलाईने छ । उक्त कार्यक्रम सहकारी र निजिक्षेत्र संग साँभेदारी गरी संचालन गरिने छ ।

२. कृषि क्षेत्रलाई निर्वाहमुखि बाट व्यवसायमुखी र आत्मनिर्भरमुखी बनाउदै यस क्षेत्रमा रोजगारीको अवसर सिर्जना गर्न प्रोत्साहित गरिनेछ । प्रत्येक वडामा कृषि पकेट क्षेत्र निर्धारण गरी एक टोल एक उत्पादन कार्यक्रम संचालन गरिने छ ।

३. कृषियोग्य भूमिमा सिंचाई भन्ने मूल भावनाका साथ पुराना सिंचाई प्रणालीको मर्मत, थोपा सिंचाई प्लाष्टिक पोखरी लगायत पम्पिङ सिंचाईको माध्यमबाट कृषि उत्पादनमा वृद्धि हुने गरी सिंचाई, क्षेत्रमा योजना बनाईने छ ।

४. कृषि क्षेत्रमा साँभेदारी लाई विशेष प्राथमिता दिई कार्यक्रम संचालन गर्न आवश्यक व्यवस्था मिलाईएको छ ।

५. कृषि क्षेत्रलाई प्राथमिकता दिई गाउँपालिका अध्यक्ष कृषि आयोजना संचालन लाई निरन्तरता दिईने छ । यो कार्यक्रम साँभेदारीका रूपमा संचालन गर्न यसका लागी आवश्यक व्यवस्था मिलाईने छ । र यसमा सहकारी तथा कृषक साँभेदारी लाई जोड दिईने छ ।

६. एक वडा एक कृषि प्राविधिक कार्यक्रम लाई निरन्तरता दिई किसानको खेत गोठमा प्राविधिकहरु पुग्ने व्यवस्था कडाईका साथ मिलाईने छ । कृषि उत्पादन लाई व्यवस्थित गर्न कृषि संकलन केन्द्र र शितभण्डार निर्माण गर्न पहल गरिने छ ।

७. कृषिजन्य उत्पादन लाई बजारीकरणको उचित व्यवस्थापन गर्न कृषि सहकारीहरु लाई प्रोत्साहन गरिने ।

८. कृषि बिमा कार्यक्रम लागु गरिने छ । बिमा गर्ने किसानलाई ३० प्रतिशत बिमाङ्क रकम पालिकले अनुदान दिने छ ।

९. पशु बिमा कार्यक्रम लागु गरिने छ । पशु बिमा गर्ने किसानलाई ३० प्रतिशत बिमाङ्क रकम पालिकले अनुदान दिने छ ।

१०. एक वडा एक पशु प्राविधिक कार्यक्रम लाई निरन्तरता दिई किसानको खेत गोठमा प्राविधिकहरु पुग्ने व्यवस्था कडाईका साथ मिलाईने छ ।

११. दुध डेरी स्थापना, तथा पशु फर्म विकास कार्यक्रम संचालन गरिने छ । सोका लागी सहकारी तथा निजि क्षेत्रलाई प्रोत्साहित गरिने छ ।

१२. धार्मिक पर्यटकिय सम्भावना बोकेका मठमन्दिर, धार्मिक स्थलहरुको संरक्षण र सम्बर्धन गरिने छ । वडा नं. १ को महारुद्र मन्दिर, वडा नं. २ को चनैराज तथा रौलाकेदार, वडा नं. ३ को खोचलेक केदार, वडा नं. ४ को देउलेक धाम, वडा नं. ५ दोगडाधाम, वडा नं. ६ केदार मन्दिर, वडा नं. ७ भुमिराज मन्दिर र वडा नं. ८ मौलिङ्ग मन्दिर लगायतका मन्दिर हरुमा विशिष्ट कार्यक्रमहरु संचालन गरी धार्मिक पर्यटन वर्ष मनाईने छ ।

१३. पर्यटकिय क्षेत्रको पहिचान गरी आवश्यक पूर्वाधार निर्माण गर्नुका साथै यस क्षेत्रमा सम्बन्धित निकायहरु संग प्रभावकारी समन्वय गर्दै रोजगारीका अवसरहरु सिर्जना गर्न प्रोत्साहित गरी निजी सहकारी साभेदारी लाई प्राथमिकता दिइनेछ ।

१४. स्थानिय संस्कृति सम्बर्धनका लागी डेउडा, हुडकेली नाच, छलिया नाच, गौरा (अठेवाली) सगुनको संरक्षण सम्बर्धनका लागी विषेश कार्यक्रम संचालन गरी आवश्यक बजेटको व्यवस्था गरिने छ ।

१५. आन्तरीक तथा बाह्य पर्यटक प्रवर्धनका लागी पर्यटकीय आवस तथा होमस्टे गाउँ संचालन गरिने छ ।

१६. एक वडा एक खेकुद मैदान एक व्यक्ति एक खेलको कार्यक्रम संचालन गर्ने र मा. बि. हरुमा आवश्यक खेल सामग्रीहरुको व्यवस्था गरिने छ । पालिकास्तरिय व्यवस्थित खेलमैदान निर्माण गरिने छ ।

१७. उद्यमीहरुका लागी साना उद्योगहरुलाई प्रोत्साहन गरी करमा विशेष छुटको व्यवस्था मिलाईने छ । उद्योग धन्दा व्यापार व्यवसायको स्थापना र संचालन गर्न आवश्यक पूर्वाधारको व्यवस्था गरी सहज वतावरण बनाईने छ र यस क्षेत्रमा सहकारी र निजिक्षेत्रलाई प्रोत्साहन गरिने छ । यस गा. पा. अन्तरगत रहेका सहकारी संस्थाहरु लाई कृषि, पशुपालन, पर्यटन, लघु उद्यम, लघुविद्युत जस्ता उत्पादन क्षेत्रमा काम गर्न प्रोत्साहन गरिनेछ ।

१८. एक वडा एक लघुउद्यम कार्यक्रम संचालन गरिने छ । संघिय र प्रदेश सरकार संग समन्वय गरी वडा नं. ८ को कटौजपानीमा औद्योगिक ग्राम स्थापना गर्न आवश्यक पहल गरिने छ ।

१९. सहकारी, निजि र घरेलु उद्योगहरु संचालन गर्न प्रोत्साहित गरिने छ ।

२०. विद्यमान शैक्षिक प्रणालीमा सुधार गरी व्यवसायिक, प्राविधिक, बालमैत्री, अपाङ्गमैत्री शिक्षा प्रदान गरिने छ । शिक्षण सिकाईलाई प्रभावकारी बनाउन प्रत्येक विद्यालयमा हरेक महिना अनिवार्य अनुगमन तथा सुपरिवेक्षण गर्ने व्यवस्था मिलाईनेछ ।

२१. प्रत्येक मा. वि. लाई प्राविधिक धार संचालन गर्न आवश्यक बजेटको व्यवस्था गरिने छ । एक विद्यालय एक करेसावारी स्थापना गरिने छ ।

२२. प्रत्येक मा. वि. हरुमा मल्टीमिडिया प्रविधिवाट शिक्षण सिकाई, ई लाईब्रेरी संचालन गरिने छ । पठन पाठनमा उत्कृष्ट र अनुसाशनमा उत्कृष्ट विद्यालयहरुलाई पुरस्कृत गरिने छ । एक मा. वि. १ स्वयंम सेवक खेल शिक्षकका लागी आवश्यक बजेटको व्यवस्था मिलाईने छ ।

२३. यस गा.पा. का सामुदायिक विद्यालयहरुमा आधारभुत तह (कक्षा १-८) सम्म अनिवार्य अंग्रेजी माध्यम बाट पढाई संचालन गर्ने विद्यालयहरु लाई विशेष अनुदानको व्यवस्था मिलाईने छ । प्रारम्भिक बाल विकास केन्द्रको चौतर्फी विकासको लागी आवश्यक पहल कदमी लिईने छ ।

२४. अनाथ एवम् टुहुरा बालबालिकाको संरक्षण गरी शिक्षाको उज्यालो ज्योती प्रदान गर्नको निम्ति कक्षा १ देखी कक्षा १२ सम्म अध्यनरत बालबालिका हरुलाई बर्षिक एकमुष्ट रकम रु. २० हजार प्रोतसाहन खर्चको व्यवस्था गरिएको छ ।

२५. शिक्षालाई गुणस्तरिय बनाउन विद्यालयलाई अनुदान कार्यक्रम संचालन गरिने छ । यसका लगी आवश्यक बजेटको व्यवस्था मिलाईएको छ ।

२६. प्रत्येक विद्यालयमा खानेपानी र शौचालय आगामी आ. व. २०७६/७७ सम्पन्न हुने गरि आवश्यक बजेटको व्यवस्था मिलाईने छ ।

२७. विद्यालयमा संचालन तथा निर्माण गरिने कार्यक्रम तथा संरचनाहरु बालमौत्री हुने छन ।

२८. बाल विकास केन्द्रका शिक्षक, विद्यालय कर्मचरीहरुलाई प्रोत्साहन खर्च वाफत बार्षिक रु २ हजार दिईने छ ।

२९. पालिकाको एक मात्र उच्चाशिक्षा प्रदान गर्ने श्रीकोट बहुमुखी क्याम्पसलाई आवश्यक पुर्वाधार निर्माण गरिने छ । थप संकाय संचालन गर्न आवश्यक पहल गरी आङ्गिक क्याम्पस का लागी संघ र प्रदेश सरकार संग अनुरोध गरिने छ ।

३०. आधारभूत गुणस्तरीय स्वास्थ्य सेवामा जनताको सरल पहुँच सुनिश्चित गर्न आवश्यक व्यवस्था मिलाईनेछ । संस्थागत सुत्केरी गाउँपालिका, बालविवाह रहित गाउँपालिका, कुपोषण रहित गाउँपालिका घोषणा अभियान संचालन गरिनेछ ।

३१. स्वास्थ्य विमा र महिला स्वयंम सेविकालाई प्रोत्साहन खर्चलाई निरन्तरता दिईने छ र यस कार्यक्रमका लागि आवश्यक बजेटको व्यवस्था मिलाईएको छ ।

३२. छोरी जन्माउने आमालाई प्रोत्साहन कार्यक्रमलाई निरन्तरता दिईने छ र यस कार्यक्रमका लागि आवश्यक बजेटको व्यवस्था मिलाईएको छ ।

३३. स्वास्थ्य सेवालालाई सहज बनाउन एम्बुलेन्स संचालन गरिने छ । प्रयोगशाला संचालन र जनशक्ती व्यवस्थापन लाई निरन्तरता दिई यसका लागि आवश्यक बजेटको व्यवस्था मिलाईएको छ ।

३४. संघीय तथा प्रदेश सरकार सँग समन्वय गरी गाउँपालिका भित्र १५ शैयाको अस्पताल स्थापनाका लागि आवश्यक पहल गरिने छ । साथै सहकारी तथा निजिक्षेत्रले समन्वय गरि सामुदायिक अस्पताल संचालन गर्न चाहेमा भवन उपलब्ध गराई आवश्यक सबै सहयोगका लागि पहल गरिने छ ।

३५. सरसफाई उन्मुख गाउँपालिका बनाउन प्रत्येक वडाहरूमा व्यक्तिगत, घराईसी र वातावरणीय सरसफाई कार्यक्रम संचालन गरी सरसफाई उन्मुख वडा घोषणा गरिनेछन् ।

३६. अध्यक्षको सान १००० दिनका आमाहरूको घरधुरीहरूलाई सुरक्षित पानी अभियान नमुना टोल कार्यक्रम र वडा अध्यक्षको सान पोषण युक्त नमुना टोल अभियान संचालन गरिने छन् ।

३७. गर्भवती महिलाहरूका लागि उपाध्यक्ष कोशेली कार्यक्रम संचालन गरिने छ यसका लागि आवश्यक बजेटको व्यवस्था गरिने छ ।

३८. समावेशीकरणको राष्ट्रिय निति अनुरूप यस गाउँपालिका भित्र पिछडिएको वर्ग, गरिव, दलित, जनजाती, महिला, अल्पसंख्यक, उत्पीडित वर्ग लाई नीति निर्माण तहमा समावेश गरी उनीहरूको उत्थान एवम् क्षमता अभिवृद्धि गरी सशक्तिकरण गर्न आवश्यक पहल कदमी गरिने छ । यसका साथै सिकाई प्रशिक्षण केन्द्र, शिल्पकला केन्द्र, बाल उद्यान तथा मनोरञ्जन केन्द्र सञ्चालन गरिनेछन् । छुवाछुत मुक्त गा.पा., पूर्ण बिभेद रहित गा.पा., छाउपडीमुक्त गा.पा., बालमैत्री गा.पा., महिला हिंसा रहित गा.पा., जेष्ठ नागरीक मैत्री गा.पा. आदि जस्ता अभियान हरु संचालन मा ल्याईनेछ ।

३९. दलित समुदायमा रहेको परम्परागत सिप तथा व्यवसायलाई अधुनिकिकर गर्ने तर्फ आवश्यक पहलकदमी गरिने छ ।

४०. गाउँपालिकाका सबै वार्डहरूमा स्वच्छ खानेपानीको व्यवस्था मिलाईनेछ । एक टोल एक धारा हुदै एक घर एक धारा अभियान संचालन गरिनेछ ।

४१. पूर्वाधार विकासमा विशेष जोड दिईनेछ र गाउँपालिका गौरवका आयोजना हरुलाई उच्च प्राथमिकता दिईएको छ ।

४२. यस आ.व. भित्र गाउँपालिका गौरवका सडकहरूलाई उच्च प्राथमिकता दिईने छ । एक वार्ड एक चक्रपथ बनाउने योजना सञ्चालनलाई निरन्तरता दिईने छ ।

४३. निर्माण भएका गाउँपालिकाका गौरवका सडकहरू स्तरोन्नती गर्न आवश्यक बजेटको व्यवस्था मिलाईएको छ ।

४४. भवन आचारसंहिता लागू गरी ब्यवस्थित बजारीकरण र भुकम्प प्रतिरोधात्मक घर निर्माण लाई कार्यान्वयनमा ल्याईनेछ ।

४५. ग्रामिण विद्युतिकरण, लघुउर्जा, सौर्यउर्जा, आदिलाई प्राथमिकतामा राखी सम्पूर्ण वार्ड मा विद्युतिकरण गरिनेछ र उज्यालो दोगडाकेदार अभियान लाई निरन्तरता दिईने छ ।

४६. बैकल्पीक उर्जा प्रवर्धन केन्द्र तथा प्रदेश सरकार संग समन्वय गरी सडक बत्ती, पम्पीङ्ग खानेपानी योजना, पम्पीङ्ग सिंचाई योजना, सुधारीएको घट्ट, विद्यालय हरुमा सोलार, स्वास्थ्य चौकीहरुमा सोलार, गोवरग्यांस, सुधारीएको चुलो जस्ता कार्यक्रम संचालन गर्न आवश्यक पहल गरिने छ ।

४७. संघिय सरकार, बैकल्पीक उर्जा प्रवर्धन केन्द्र तथा प्रदेश सरकार संग समन्वय ढिक्गाड तथा जमाडी गाढ जलबिद्युत आयोजनाहरु डि. पि. आर तयार भई सकेकोले निर्माण गर्न आवश्यक पहल गरी ने छ ।

४८. खोचलेक र सिल्लेगडा बजारमा संघिय सरकार संग समन्वय गरी ढलनिकास निर्माण गर्न आवश्यक पहल गरिने छ ।

४९. संघिय सरकार तथा प्रदेश सरकारसंग समन्वय गरी वडा नं. ८ कटौजपानी मा एकिकृत नमुना वस्ति विकास बिकास कार्यक्रम संचालन गर्न आवश्यक पहल गरिने छ ।

५०. दोगडाकेदार गाउँपालिका का गौरवका आयोजना कार्यान्वयनका लागी आवश्यक साधन स्रोतको व्यवस्थापन गरिनेछ र नियमित अनुगमन र मूल्याडन गरिनेछ ।

५१. सार्वजनिक स्थलहरुमा फोहर गर्न नदिने, फोहरफाल्न कन्टेनर राख्ने तथा राख्नलगाउन आवश्यक पहल कदमि चालिने छ ।

५२. वातावरण संरक्षण गर्न एक व्यक्ति २ विरुवा अभियान संचालन गरिने छ र यसका लागी एक वडा एक नर्सरी स्थापना कार्यक्रम संचालन गरिने छ ।

५३. जोखीम तथा विपत ब्यवस्थापनलाई ध्यानमा राखी विपत ब्यवस्थापन कोष संचालन गर्न आवश्यक ब्यवस्था मिलाईने छ ।

५४. बित्तिय सुशासन तथा क्षमता बिकासका लागी सहकारी तथा निजि क्षेत्रलाई समन्वय गरी आवश्यक कार्यक्रम संचालन गरिने छन ।

५५. समृद्ध दोगडाकेदार गाउँपालिका निर्माणका लागी यस क्षेत्रमा कार्यरत गैर सरकारी संघ सस्थाहरु, अन्तर्राष्ट्रिय संघ सस्थाहरु, सहकारी तथा निजी क्षेत्रसंग समन्वय गरी योजना तथा कार्यक्रम सञ्चालन गरिनेछ ।

५६. सामाजिक सेवालार्इ चुस्त, दुरुस्त, जनमुखी, परिणाममुखी र सेवाग्राही मैत्री बनाउन आवश्यक पहल कदमी गरिने छ । पारदर्शिता, सूचनाको हक, विधिको शासन, जनउत्तरदायित्व आदि सुनिश्चित गरी गा.पा. भित्र सुशासन कायम गर्न नागरिक वडापत्रको ब्यवस्था, सूचना सार्वजनिककरण, सार्वजनिक सुनुवाई, सामाजिक परिक्षण आदिलाई प्रभावकारी रुपमा संचालन गरिने छ । यसका साथै खटिएर ईमान्दारीपूर्वक काम गर्ने राष्ट्रसेवक कर्मचारी लाई उचित पुरुस्कारको ब्यवस्था गरिने छ र कानून भन्दा बाहेक अनुपस्थित रहने, घुस तथा कमिसन लिने, जनतालाई दुःख दिने, सेवा प्रवाहमा ढिलो गर्ने मादक

पदार्थ सेवन गर्ने जस्ता अनुचित कार्य गर्ने कर्मचारी तथा सार्वजनिक पद धारण गरेको ब्यक्तिलाई कडा भन्दा कडा करवाही गरिने छ ।

५७. सार्वजनिक तथा सामाजिक सेवाको क्षेत्रमा रक्सी, धुम्रपान तथा सुर्तिजन्य पदार्थ सेवनलाई पुर्ण रुपमा निषेध गरिनेछ । उपभोक्ताको हक हित संरक्षण गर्न प्रत्येक पसलमा मुल्य सूचि राख्न लगाईने छ र गुणस्तरयुक्त समाग्रीको सुनिश्चिताको लागी समय समयमा अनिवार्य वजार अनुगमन गरिने छ र गुणस्तरहिन सामाग्री भेटिएमा प्रचलित कानून बमोजिम कारवाहि गरिनेछ ।

५८. यस गा.पा. को सूचना तथा संचार प्रविधिको विकास एंवम विस्तारको लागि आवश्यक ब्यवस्था मिलाईने छ । दोगडाकेदारको सामाजिक, ऐतिहासिक, संस्कृति भल्किने गरी संग्राहालयको स्थापना गर्न पहल गरिनेछ । डोटेलि भाषाको संरक्षण र सम्बर्धन गर्नका लागी आवश्यक पहल कदमी गरिनेछ ।

५९. युवा वर्गको बिकासका निम्ति गाउँपालिका युवा स्वरोजगार कार्यक्रम संचालन गरिने छन । स्वच्छ, जीवनका लागी खेलकुद भन्ने मुल मर्मका साथ खेलकुद क्षेत्रको बिकासको लागी आवश्यक पहलकदमी गरिनेछ ।

६०. यस गाउँपालिकाको आर्थिक स्तरबृद्धी गर्न करका दर भन्दा पनी दायराहरु फराकिलो बनाईने छ ।

अन्त्यमा,

यस नीति, कार्यक्रम निर्माणका साथै स्थानिय तह संचालन गर्ने राष्ट्रसेवक कर्मचारी, सामाजिक अगुवा, बुद्धीजिवि, सञ्चार जगत, ब्यवसायी, सुरक्षा निकाय लगायत समस्त दोगडाकेदार बासिहरुलाई हार्दिक धन्यवाद ज्ञापन गर्दछु ।